

बिहार विद्यालय परीक्षा समिति, पटना

विज्ञप्ति संख्या-पी0आर0...../2020

इन्टरमीडिएट वार्षिक परीक्षा, 2021 में सम्मिलित होने के लिए सभी कोटि के सूचीकृत छात्र/छात्रा का ऑनलाइन परीक्षा आवेदन भरने तथा सूचीकरण/परीक्षा आवेदन भरने के मद में शुल्क जमा करने के संबंध में आवश्यक सूचना।

एतद् द्वारा समिति की विज्ञप्ति संख्या-पी0आर0 202/2020 के क्रम में इन्टरमीडिएट वार्षिक परीक्षा, 2021 में सम्मिलित होने वाले सूचीकृत छात्र/छात्रा, उनके अभिभावक, शिक्षण संस्थान के प्रधान, जिला कार्यक्रम पदाधिकारी (माध्यमिक शिक्षा) तथा जिला शिक्षा पदाधिकारी को सूचित किया जाता है कि इन्टरमीडिएट वार्षिक परीक्षा, 2021 में सम्मिलित होने के लिए छात्र/छात्राओं का समिति के वेबसाइट seniorsecondary.biharboardonline.com पर ऑनलाइन परीक्षा आवेदन भरने एवं शुल्क जमा करने हेतु दिनांक-10.09.2020 तक अवधि विस्तारित की गई थी, जिसे पुनः छात्रहित में दिनांक 15.09.2020 तक विस्तार किया जाता है।

2. यहाँ यह स्पष्ट किया जाता है कि इन्टरमीडिएट वार्षिक परीक्षा, 2021 में सम्मिलित होने के लिए जिन छात्र/छात्राओं का सूचीकरण/अनुमति एवं परीक्षा आवेदन शिक्षण संस्थान के प्रधान के माध्यम से ऑनलाइन भरा गया है; परन्तु निर्धारित शुल्क जमा नहीं किया गया है, वैसे शिक्षण संस्थान के प्रधान उक्त विस्तारित अवधि दिनांक 17.09.2020 तक में अनिवार्य रूप से निर्धारित शुल्क जमा करेंगे। निर्दिष्ट शुल्क जमा करने के लिए पोर्टल लगातार खुला रहेगा। जिस छात्र/छात्रा का निर्दिष्ट शुल्क (सूचीकरण/अनुमति तथा परीक्षा आवेदन शुल्क) जमा नहीं होगा, वैसे छात्र/छात्रा का परीक्षा आवेदन रद्द करते हुए प्रवेश पत्र जारी नहीं किया जायेगा, जिसके लिए संबंधित शिक्षण संस्थान के प्रधान स्वयं जिम्मेवार होंगे।

3. शिक्षण संस्थान के प्रधान द्वारा दिनांक 10.09.2020 तक ऑनलाइन परीक्षा आवेदन भरा गया है। ऑनलाइन भरे गये परीक्षा आवेदन में यदि किसी छात्र/छात्रा के नाम, माता/पिता के नाम के स्पेलिंग, फोटो, जन्म तिथि, जाति, धर्म, राष्ट्रीयता, कोटि, लिंग, विषय आदि से संबंधित किसी भी तरह की कोई त्रुटि रह गया हो, तो उसका सुधार अपने शिक्षण संस्थान के प्रधान के माध्यम से दिनांक 15.09.2020 तक के अवधि में अनिवार्य रूप से कराना सुनिश्चित करेंगे। इसके लिए समिति का पोर्टल खुला रहेगा। ऑनलाइन त्रुटि सुधार करने/कराने का उत्तरदायित्व शिक्षण संस्थान के प्रधान के साथ-साथ छात्र/छात्रा और उनके अभिभावक की भी होगी।

4. विशेष रूप से अंकनीय है कि राज्य में कोविड-19 के संक्रमण से बचाव के लिए सरकार के द्वारा विस्तृत दिशा-निदेश निर्गत किये गये हैं, जिससे सभी शिक्षण संस्थान के प्रधान अवगत हैं। इस परिदृश्य में उपर्युक्त कार्य के दरम्यान सभी +2विद्यालय/महाविद्यालय में कोविड-19 के संक्रमण से बचाव के लिए छात्र/छात्रा द्वारा भरे गये परीक्षा आवेदनों की प्राप्ति सुनिश्चित करने के लिए पर्याप्त संख्या में काउन्टर लगाये जायें, जिसमें सोशल डिस्टेंसिंग का पालन कठोरतापूर्वक सुनिश्चित किया जाय। परीक्षा आवेदन जमा करने के लिए उपस्थित होने वाले छात्र/छात्राएँ पर्याप्त आपसी दूरी पर अनिवार्य रूप से मास्क लगाकर पंक्तिबद्ध रहते हुए फॉर्म जमा करेंगे। हरेक काउन्टर पर सैनिटाईजर की व्यवस्था अनिवार्य रूप से की जायेगी। शिक्षण संस्थान के प्रधान यह भी सुनिश्चित करेंगे कि परीक्षा आवेदनों को जमा कराने के क्रम में अनावश्यक भीड़ न हो तथा उपस्थित छात्र/छात्रा, उनके अभिभावक यत्र-तत्र न थूकें एवं सोशल डिस्टेंसिंग का पालन करते हुए पूरे अनुशासित तरीके से अपने-अपने परीक्षा आवेदनों को निर्दिष्ट काउन्टरों पर जमा करें।

5. शेष अन्य शर्तें पूर्व से संसूचित विज्ञप्ति संख्या-पी0आर0 179/2020 के निर्देश यथावत् रहेंगे।

6. ऑनलाइन परीक्षा आवेदन भरने या शुल्क जमा करने में किसी प्रकार की असुविधा होने पर समिति के हेल्पलाईन नं0-0612-2230039 एवं 2235161 अथवा E-mail Id: reg.bsebhlpdesk@gmail.com पर सूचित कर समस्या का निराकरण कराया जा सकता है।

10.9.20
परीक्षा नियंत्रक (उ0मा0),

बिहार विद्यालय परीक्षा समिति, पटना।

पटना, दिनांक : 10...../09./2020

ज्ञापक : BSEB/(SS)/KEN/...928./2020

प्रतिलिपि : 1. जन सम्पर्क पदाधिकारी, बिहार विद्यालय परीक्षा समिति को सूचनार्थ एवं दैनिक समाचार पत्रों में प्रकाशनार्थ प्रेषित।

2. सभी जिला शिक्षा पदाधिकारी, बिहार को सूचनार्थ एवं आवश्यक कार्यार्थ प्रेषित।
3. प्रोजेक्ट मैनेजर, केल्ट्रॉन प्रा0 लि0 को सूचनार्थ भेजते हुए अनुरोध है कि उपर्युक्त के अनुसार परीक्षा आवेदन भरने एवं निर्धारित शुल्क (सूचीकरण/अनुमति तथा परीक्षा आवेदन के लिए) जमा करने हेतु सभी प्रकार की व्यवस्था सुनिश्चित करने का कष्ट करें। यह भी स्पष्ट किया जाता है कि निर्धारित अवधि के बाद भी निर्धारित शुल्क जमा करने हेतु पोर्टल खुला रखा जायेगा।
4. मुख्य प्रबंधक, इलाहाबाद बैंक, बिहार इन्टरमीडिएट शिक्षा परिषद्, बुद्धमार्ग, पटना को सूचनार्थ एवं आवश्यक कार्यार्थ प्रेषित। यह भी स्पष्ट किया जाता है कि निर्धारित अवधि के बाद भी निर्धारित शुल्क सूचीकरण/अनुमति तथा परीक्षा आवेदन के लिए) जमा करने हेतु पोर्टल खुला रखा जायेगा।
5. उप निदेशक, आई0टी0/सिस्टम एनालिस्ट (उ0मा0) को सूचनार्थ भेजते हुए अनुरोध है कि अपने निगरानी एवं पर्यवेक्षण में उक्त के आलोक में आवश्यक व्यवस्था कराना सुनिश्चित की जाय तथा इसका निरंतर अनुश्रवण की जाय। यह भी स्पष्ट किया जाता है कि निर्धारित अवधि के बाद भी केवल निर्धारित शुल्क सूचीकरण/अनुमति तथा परीक्षा आवेदन के लिए) जमा करने हेतु पोर्टल खुला रखा जायेगा।
6. अध्यक्ष एवं सचिव के आप्त सचिव, विशेष कार्य पदाधिकारी, निदेशक, आई0टी0 तथा परीक्षा नियंत्रक (मा0) को सूचनार्थ प्रेषित।

4/10
10.9.20

परीक्षा नियंत्रक (उ0मा0)
बिहार विद्यालय परीक्षा समिति, पटना।